



MINUTI

Laqgħa tal-Kunsill Reġjonali – REĠJUN NOFSINHAR

Laqgħa Numru 47 – 3 Kunitat

Il-Ħamis 08 ta' April, 2021

Il-Kunsill Reġjonali tan-Nofsinhar iltaqa' b'mod virtwali fil-5.30 pm.

PREŻENTI:

President	Is-Sur Jesmond Aquilina
Deputat President/Sindku Qrendi	Is-Sur David Michael Schembri
Sindku Żurrieq	Is-Sa Rita Grima
Kunsilliera Ħal Luqa	Is-Sa Maria Magri
Sindku Ħal Safi	Is-Sur Johan Mula
Sindku Ħal Għaxaq	Is-Sur Darren Abela
Viċi Sindku Sigġiewi	Is-Sa Rodianne Haber
Sindku Mqabba	Is-Sur Omar Farrugia
Sindku Ħal Kirkop	Is-Sur Terence Agius

Sindku Santa Luċija

Is-Sa Charmaine St John

Viċi Sindku Birżebbuġa

Is-Sur Scott Camilleri

ASSENTI B'APOLOĠIJI (Skont Ordni Permanenti 14A (3):

Sindku Ħamrun

Is-Sur Christian Sammut

ASSENTI

Sindku Ħal Qormi

Is-Sur Josef Masini Vento

Sindku Ħaż-Żebbuġ

Dr Malcolm Paul Agius Galea

Sindku Gudja

Dr Marija Sara Vella

UFFIĊJAL PREŻENTI:

Is-Sur Philip Carabott

Segretarju Eżekuttiv

Minuti

Il-President is-Sur Jesmond Aquilina ippresjeda l-laqqha.

47.1 Qari tal-Ittri ta' Apologiji;

47.1.1 Il-President informa li rċieva ittra ta' apologija mis-Sindku tal-Ħamrun fejn ta r-raġuni għalfejn ma setax jattendi.

47.1.1 Il-Membri prezenti aċċettaw l-apologija b'mod unanimu.

47.2 Kunsiderazzjoni u Approvazzjoni tal-Minuti;

47.2.1 Il-President ressaq il-minuti tas-sitta u erbgħin (46) laqqha tal-Kunsill Reġjonali li ġew iċċirkolati minn qabel mal-avviż tal-laqqha u għaldaqstant ġew unanimament ikkunsidrati bħala moqrija.

47.2.2 Wara mozzjoni mressqa mis-Sur Johan Mula u ssekondata mis-Sa Rita Grima, il-Kunsill Reġjonali approva unanimament il-minuti msemmija.

47.3 Komunikazzjoni mill-President;

- Laqgħa mas-Sindki l-godda

47.3.1 Il-President irrimarka li fi żmien sitt xhur oħra se nkunu qed naraw bidla fil-Membri tal-Kunsill Reġjonali permezz tar-riforma fir-Reġjuni. Għalhekk hemm bżonn li fil-gimghat li għejjin tissejjaħ laqgħa ma' dawk is-Sindki l-godda li se jkunu qed jingħaqdu mar-Reġjun tan-Nofsinhar biex jiġi spjegat il-Pjan ta' Ħidma u l-istrategiji li qed jaħdem fuqhom il-Kunsill Reġjonali. Din l-inizjattiva tkun qed tgħin biex tiġi ffaċilitata t-tranzizzjoni u l-ħidma tkun tista' tibqa' għaddejja mingħajr interruzzjonijiet għaladarba jiġi ffurmat il-Kunsill Reġjonali l-gdid.

- Uffiċjali Professionali mal-Kunsill Reġjonali

47.3.2 Il-President irrefera għall-uffiċjali professjonali li se jkunu qed jiġu impjegati mal-Kunsill Reġjonali u qal li saru laqgħat dwar dan mad-Diretturi fi ħan id-Divizjoni tal-Gvern Lokali. Madanakollu, il-President wera d-dizappunt tiegħu għall-fatt li din l-inizjattiva waqgħet lura. Ninsabu fir-raba' xahar tas-sena u qegħdin tard fl-implimentazzjoni ta' din l-inizjattiva. Hu qal li biex jiġu impjegati haddiema godda hemm proċess kumpless li jieħu ż-żmien.

- Rimbors mill-iskemi ta' fondi mill-Kunsill Reġjonali

47.3.3 Il-President fakkar lill-Membri preżenti biex jibdew jimplimentaw u jagħlqu l-proġetti mill-iskemi ta' fondi tal-Kunsill Reġjonali li għalihom għandhom il-fondi pendenti. Importanti li sa Settembru jkunu ntbagħtu l-provi tal-ħlas u t-talbiet għar-rimbors.

- Estensjoni tal-Community Work Scheme permezz tal-Kunsill Reġjonali

47.3.4 Il-President ħabbar li għadha kif intbagħtet ċirkolari mid-Divizjoni tal-Gvern Lokali fejn tinforma li se tkun qed tiġi estiza l-iskema tal-Community Work Scheme. Il-Kunsill Reġjonali se jkun jista' jiffirma pool ta' mhux aktar minn tmintax-il persuna sabiex jiġu assenjati mal-Kunsilli lokali biex jagħmlu xogħol ta' tindif u manutenzjoni. Għaldaqstant, il-President talab lill-Membri biex jekk huma interessati li jkollhom haddiema assenjati magħhom permezz ta' din l-iskema, iressqu t-talba tagħhom lill-amministrazzjoni tal-Kunsill Reġjonali. Sabiex ikun hemm tqassim gust għal-lokalitajiet kollha, il-President

issuġġerixxa li kull Kunsill Lokali jista' jitlob sa żewġ ħaddiema. It-talba trid tasal fl-iqsar żmien possibbli għax fis-16 ta' April 2021 il-Kunsill Reġjonali jrid jinforma lid-Divizjoni bid-deċiżjoni tiegħu.

- Fondi għall-proġetti fil-komunità mill-Aġenzija LESA

47.3.5 Il-President irrefera għal din l-iskema ta' fondi mill-Aġenzija LESA li għaliha huma eligibbli l-Kunsilli Reġjonali u dawk Lokali. Hu ssuġġerixxa li l-Kunsill Reġjonali tan-Nofsinhar jissottometti applikazzjoni għal din l-iskema ta' fondi għal għajjnuna finanzjarja biex jiġu installati panelli solari fuq il-bejt tal-uffiċċju amministrattiv u tat-Tribunal Lokali, kif ukoll li jiġu installati green wall u roof garden meta ssir l-estensjoni tal-uffiċċju amministrattiv.

47.3.6 Il-Membri preżenti unanimament qablu mal-proposta tal-President.

- Laqgħa Ġenerali Annwali

47.3.7 Il-President qal li fid-dawl tas-sitwazzjoni li ninsabu għaddejjin minnha minħabba l-pandemija fejn attivitajiet bħal dawn mhumiex permessi, aħjar tiġi estiza d-data tal-Laqgħa Ġenerali Annwali. Hu ssuġġerixxa li nistennew sal-aħħar ta' April biex naraw jekk l-Awtoritajiet tas-Saħħa hux se jibdew jippermettu attivitajiet simili. F'dak il-każ, il-Laqgħa Ġenerali Annwali ssir f'Mejju. Jekk attivitajiet bħal dawn mhux se jkun permessi ma jibqa' l-ebda għażla oħra ħlief dik li l-Laqgħa Ġenerali Annwali tiġi streamed online.

47.3.8 Il-Membri preżenti unanimament qablu mas-suġġeriment tal-President.

- Kummenti

47.3.9 Fil-ħin allokati għall-kummenti, is-Sur Johan Mula rrefera għall-iskema tal-Community Work Scheme u qal li d-diffikultà li jara f'din l-iskema hi li l-Kunsilli Lokali ma jkunux jafu x'ħiliet għandhom dawn il-ħaddiema li se jiġu assenjati. Jista' jkun li dawn il-ħaddiema jkollhom ħiliet differenti minn dawk li jkollu bżonn il-Kunsill Lokali.

47.3.10 Is-Sur David Michael Schembri qal li jeħtieġ li jkun hemm aktar sens ta' direzzjoni meta jinħarġu skemi bħal dawn għax ħafna Kunsilli Lokali jkun ħarġu tenders għal dawn is-

servizzi biex isiru minn kuntratturi. Hu zied jgħid li anke fil-każ tal-contract managers tal-Kunsilli Lokali hemm bżonn li jkun hemm uniformità fil-kuntratti u l-kundizzjonijiet tagħhom. Is-Sur Schembri semma' wkoll kif il-Kunsilli Lokali li se jkunu qed jiffurmaw ir-Reġjun tal-Punent qed jithallew fil-għama dwar l-istadju li jinsab fih ir-reġjun tagħhom.

47.3.11 Il-President qal li hu jifhem il-preokkupazzjoni u l-isfidi li jiffaċċjaw kontinwament is-Sindki għax kien fiż-żarbun tagħhom meta kien iservi fil-kariga ta' Sindku. Għalhekk jipprova jiffaċilita l-ħidma tagħhom, meta jkun possibbli. Hu xtaq jissuggerixxi li l-ħaddiema tal-Community Work Scheme li jġu assenjati lill-Kunsill Reġjonali ma jintbagħtux jaħdmu fil-lokalità fejn jgħixu biex jġu evitati konflitti bla bżonn.

47.3.12 Il-Membri qablu mas-suggeriment tal-President.

47.3.13 Is-Sur Johan Mula informa lill-Membri li fid-dawl li s-sejha pubblika għall-ġbir tal-iskart se tkun qed tinħareġ mill-Kunsill Reġjonali, jekk hemm xi Kunsilli Lokali li għandhom il-kuntratt tagħhom se jagħlaq jistgħu jiktbu lid-Dipartiment u jagħtihom konċessjoni biex ikunu jistgħu jgedduh b'sena.

47.4 Skeda ta' Pagamenti;

47.4.1 Il-President ipprezenta l-iskedi ta' pagamenti bin-numru ta' referenza 04/21A-1 u 04/21B-1 li ġew iċċirkolati minn qabel mal-avviż tal-laqgħa.

47.4.2 Wara mozzjoni mressqa mis-Sur Omar Farrugia u ssekondata mis-Sur Scott Camilleri, il-Kunsill Reġjonali approva unanimament il-ħlasijiet indikati fl-iskedi ta' pagamenti msemmija.

47.5 Applikazzjoni għal Devoluzzjoni ta' Proprjetà;

47.5.1 Il-President ħabbar li ġie identifikat sit li jmiss mal-parti ta' wara tal-bini amministrattiv u għandu entratura mit-triq ta' wara. Din hi proprjetà tal-Gvern u ma tintużax. Hu ippropona li tiġi sottomessa applikazzjoni mill-Kunsill Reġjonali tan-Nofsinhar mal-Awtorità tal-Artijiet għad-devoluzzjoni ta' dan is-sit biex jintuża bħala Tribunal Lokali, post għaż-żamma tad-dokumenti tat-Tribunal u uffiċċju tat-Tribunal. Dan ikun pass importanti jekk jittieħed għax id-dhul għat-Tribunal ikun mit-triq ta' wara u waqt is-seduti ma tkunx qed tiġi mxekkla l-ħidma tal-Kunsill Reġjonali. Għaladarba jizdied l-istaff amministrattiv permezz tal-uffiċjali professjonali, il-ħidma tal-Kunsill Reġjonali se tkun qed tiegħu firxa aktar wiesgħa u intensa filwaqt li tkun tirrikjedi l-spazju tagħha biex tkun tista' taħdem b'mod effettiv. Il-President ħabbar ukoll li l-kamra li hemm bħala parti mill-binja fis-sular t'isfel li għamlet żmien isservi bħala uffiċċju ta' nutar ġiet identifikata bħala proprjetà tal-Gvern u jidher li mhix qed tintuża. Hu ppropona li l-Kunsill Reġjonali tan-Nofsinhar jissottometti applikazzjoni mal-Awtorità tal-Artijiet biex din tintuża bħala reception tal-uffiċċju amministrattiv. Hu sejjaħ għall-approvazzjoni tal-Membri biex l-amministrazzjoni tkun tista' tipproċedi bl-applikazzjonijiet neċessarji.

47.5.2 Il-Membri preżenti lkoll qablu li dan ikun pass importanti għall-Kunsill Reġjonali u approvaw il-proposta tal-President.

47.6 Affarijiet Ohra;

- Sejha pubblika għal xiri ta' vann ġdid għas-sezzjoni tal-manutenzjoni

47.6.1 Il-President qal bħalissa għadhom qed jintlaqgħu l-offerti fuq is-sistema elettronika tat-tenders għax-xiri ta' vann ġdid. Is-sejha għall-offerti tagħlaq nhar it-Tnejn li ġej 12 ta' April 2021. Dakinhar isir il-ftuħ tal-offerti u tkun tista' tibda l-evalwazzjoni mill-bord appuntat.

- Progressjoni

47.6.2 Is-Segretarju Eżekuttiv semma' li f'Mejju, hu u l-Assistent Prinċipal fit-tim amministrattiv ikun imisshom jitolgħu notch fis-salarju tagħhom skont il-ftehim kollettiv. Hu talab l-approvazzjoni tal-Membri preżenti.

47.6.3 Il-Membri preżenti unanimament approvaw it-talba tas-Segretarju Eżekuttiv.

- Skema Libreriji 2021

47.6.4 Is-Segretarju Eżekuttiv ressaq proposti b'inizjattivi mill-Kunsilli Lokali tas-Sigġiewi, iż-Żurriq, Hal Qormi, Hal Safi u l-Gudja għal għajnuna finanzjarja permezz tal-iskema ta' fondi mnedija mill-Kunsill Reġjonali tan-Nofsinar għal-libreriji.

47.6.5 Il-Membri preżenti unanimament approvaw il-proposti kollha li ġew imressqa.

- Proposta mill-Kunsill Lokali ta' Santa Luċija

47.6.6 Is-Segretarju Eżekuttiv ressaq talba u proposta mill-Kunsill Lokali ta' Santa Luċija fejn talab approvazzjoni mill-Membri biex il-fondi ta' hamest elef ewro allokati mill-Kunsill Reġjonali għal Slow Streets u Planning Development Fund ikun jista' jutilizzahom biex jinbidlu d-dwal fi Pjazza Dorell. Mal-proposta giet annessa stima tax-xogħlijiet.

47.6.7 Il-Membri preżenti unanimament approvaw it-talba u l-proposta tal-Kunsill lokali ta' Santa Luċija.

47.7

Tmiem tal-Laqgħa u Data tas-Seduta li Jmiss;

47.7.1

Il-laqgħa ntemmet fis-18.47 pm u giet aġġornata għall-Ħamis 06 ta' Mejju 2021 fil-5.30 pm.

Konfermati Illum 06-05-2021.



Jesmond Aquilina

President



Philip Carabott

Segretarju Eżekuttiv

DULCIE GAUCI
DEP-SEGRETARJU
EŻEKUTTIV.